

પ્રસાર ભારતી

સમાચાર વિભાગ, આકાશવાણી, અમદાવાદ

Date : 10-10-2024
Day : Thursday

Midday : 1.20 to 1.30
National News

આકાશવાણી સમાચાર યશ્વી મહેતા વાંચે છે.

- પ્રધાનમંત્રી નરેન્દ્ર મોદી લાઓસનાં બે દિવસનાં પ્રવાસે પહોંચ્યા
- કેન્દ્રીય ગૃહ અને સહકારિતા મંત્રી અમિત શાહે જણાવ્યું છે કે ભારત વિશ્વમાં સૌથી ઝડપથી વૃદ્ધિ પામતું સ્ટાર્ટઅપ અર્થતંત્ર બન્યું છે
- ઉદ્યોગપતિ રતન ટાટાનું અવસાન: આજે સાંજે મુંબઈના વરલી સ્મશાન ગૃહ ખાતે અંતિમ સંસ્કાર
- ફોર્બ્સની યાદી પ્રમાણે ભારતનાં 100 સૌથી ધનિકોની કુલ સંપત્તિ એક લાખ કરોડ ડોલરને પાર
- ભારતે બાંગલાદેશને બીજી ટી-20 મેચમાં 86 રનથી હરાવીને શ્રેણી 2-શૂન્યથી જીતી અને ICC મહિલા T20 વર્લ્ડ કપમાં, ભારતે શ્રીલંકાને 82 રને હરાવ્યું .

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)
(સમાચારને અંતે - આકાશવાણી પરથી સમાચાર પૂરા થયા)

PM - LAOS

પ્રધાનમંત્રી નરેન્દ્ર મોદી લાઓસની બે દિવસની મુલાકાતે પહોંચ્યા છે. વીયંગયાનમાં ભારતીય મુળનાં લોકોએ તેમનું ભવ્ય સ્વાગત કર્યું હતું. શ્રી મોદી 21મી આસિયાન - ભારત શિખર પરિષદ અને 19મી પૂર્વ એશિયા શિખર પરિષદમાં ભાગ

લેશ. વિદેશ મંત્રાલયના સચિવ જયદીપ મઝૂમદારે ગઈકાલે દિલ્હીમાં પત્રકાર પરિષદમાં જણાવ્યું હતું કે, લાઓસના પ્રધાનમંત્રીના સોનેક્સાય સિક્કાન્ડોનના આમંત્રણથી પ્રધાનમંત્રી નરેન્દ્ર મોદી લાઓસ જવાના છે.

લાઓસની મુલાકાત દરમિયાન શ્રી મોદી આસિયાન દેશોના વડાઓ સાથે પ્રાદેશિક અને દ્વિપક્ષીય સંબંધોમાં પ્રગતિની સમીક્ષા કરશે.

NAVRATRI EIGHT DAY

આજે નવરાત્રિનો આઠમો દિવસ છે. આઠમની તિથિને દુર્ગાષ્ટમી તરીકે પણ ઓળખવામાં આવે છે. આજના દિવસે મા દુર્ગાનાં મહાગૌરી સ્વરૂપની પૂજા કરવામાં આવે છે. તેમની ઉંમર બાલીકા સ્વરૂપ આઠ વર્ષની માનવામાં આવે છે. માં નાં આભૂષણો અને વસ્ત્રો સફેદ છે. તેમનું વાહન વૃષભ છે. તેમનો ઉપરનો જમણો હાથ અભય મુદ્રામાં છે, અને ડાબા હાથમાં વર મુદ્રા છે. તેમણે શિવજીને મેળવવા કઠોર તપ કર્યું હતું.

પશ્ચિમ બંગાળ સહિત દેશભરમાં ભારે ઉત્સાહપૂર્વક દુર્ગા પુજાનો ઉત્સવ મનાવવામાં આવી રહ્યો છે. રાજ્યભરનાં પંડાલમાં ભક્તો મા દુર્ગાની પુજા કરવા મોટી સંખ્યામાં એકત્ર થઈ રહ્યા છે. અમારા આકાશવાણીના કોલકતાના પ્રતિનિધિ જણાવે છે કે, પશ્ચિમ બંગાળમાં ભાવિકો પંડાલ પરિક્રમા કરી રહ્યા છે. આ પ્રસંગે કોલકતામાં વિશેષ બસ અને ટ્રેન સેવાની વ્યવસ્થા કરવામાં આવી છે.

UNION HOME MINISTER AMIT SHAH

કેન્દ્રીય ગૃહ તેમજ સહકાર મંત્રી અમિત શાહે જણાવ્યું કે, પ્રધાનમંત્રી નરેન્દ્ર મોદીના નેતૃત્વમાં ભારત વિશ્વમાં સૌથી ઝડપથી આગળ વધતી સ્ટાર્ટઅપ ઈકોનોમી બની છે. તેઓએ કહ્યું કે, 14 વર્ષ પહેલા પત્રકાર લખતા કે, દેશમાં પોલિસી પેરાલીસીસ છે. પ્રધાનમંત્રીએ આ પોલિસી પેરાલીસીસ ને નાબૂદ કરવાનું કામ કર્યું છે.

ગૃહમંત્રી નવી દિલ્લી સ્થિત વિજ્ઞાન ભવનમાં પીએચડી ચેમ્બર ઓફ કોમર્સ એન્ડ ઇન્ડસ્ટ્રીઝ ના 119 માં અધિવેશનમાં મુખ્ય અતિથિ તરીકે સંબોધિત કરી રહ્યા હતા. આ વાર્ષિક સત્રનો મુખ્ય વિષય છે : વિકસિત ભારત : 2047 :પ્રગતિના શિખર તરફ અગ્રેસર છે.

આ પ્રસંગે અમિત શાહે કહ્યું કે, દરેક ક્ષેત્રમાં નવી નીતિ લાગુ કરવામાં આવી છે, દુનિયાના સૌથી ઊંચા રેલવે બ્રિજ ભારતમાં છે, શિક્ષણ ક્ષેત્રને મજબૂત કરવા માટે મોદી સરકાર નવી રાષ્ટ્રીય શિક્ષણ નીતિ લઈ આવી છે.

WORLD MENTAL HEALTH DAY

આજે વિશ્વ માનસિક આરોગ્ય દિવસ મનાવવામાં આવી રહ્યો છે. આ દિવસ મનાવવા પાછળનો હેતુ માનસિક આરોગ્યની સમસ્યા અંગે જાગૃતિ ફેલાવવાનો અને માનસિક આરોગ્ય સંભાળનાં સમર્થનમાં પ્રયત્નો કરવાનો છે.

આ વર્ષની વિષય વસ્તુ છે કામકાજના સ્થળે માનસિક આરોગ્ય- જે કામકાજનાં સ્થળે માનસિક આરોગ્ય પ્રત્યે જાગૃતિ ફેલાવવા, તેની સાથે સંકળાયેલા જોખમનાં નિવારણ અને જરૂરિયાત ધરાવતા લોકોને મદદ પર જેવા ઉપાયોની દિશામાં સામૂહિક પગલાં પર ભાર મૂકે છે.

RATAN TATA-1

સુપ્રસિદ્ધ ઉદ્યોગપતિ અને દાનવીર રતન ટાટાનું ગઇકાલે રાત્રે મુંબઈમાં અવસાન થયું હતું. તેઓ 86 વર્ષનાં હતા. તેઓ છેલ્લાં કેટલાંક દિવસથી ખાનગી હોસ્પિટલમાં સારવાર હેઠળ હતા

રતન ટાટાના પાર્થિવ શરીરને અંતિમ દર્શન માટે નરીમાન પોઇન્ટમાં એન.સી.પી.એ. લોન ખાતે મૂકવામાં આવ્યું છે. આજે સાંજે સાડા ચાર વાગે મુંબઈના વર્લી સ્મશાન ગૃહ ખાતે રાજકીય સન્માન સાથે સ્વર્ગસ્થ ટાટાના અંતિમ સંસ્કાર

કરવામાં આવશે. મહારાષ્ટ્ર સરકારે સ્વર્ગસ્થ રતન ટાટાના માનમાં એક દિવસના રાજકીય શોકની જાહેરાત કરી છે.

રાષ્ટ્રપતિ, દ્રૌપદી મુર્મુ, ઉપરાષ્ટ્રપતિ જગદીપ ધનખડ, પ્રધાનમંત્રી નરેન્દ્ર મોદી, ગૃહમંત્રી અમિત શાહ અને સંરક્ષણ મંત્રીરાજનાથ સિંહે રતન ટાટાનાં અવસાન બદલ શોક વ્યક્ત કર્યો છે. એક સોશિયલ મિડિયા પોસ્ટમાં શ્રી મોદીએ રતન ટાટાને દૂરદર્શી ઉદ્યોગપતિ, દયાળુ વ્યક્તિ અને અસાધારણ વ્યક્તિ ગણાવ્યા છે.

MID BREAK- NEWS-REGIONAL

આ સમાચાર આપ આકાશવાણી પરથી સાંભળી રહ્યા છો. આ રાષ્ટ્રીય સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા એક્સ હેન્ડલ A.I.R. ન્યૂઝ અન્ડર સ્કોર ABAD ને ફોલો કરી શકો છો.

ASHWINI-CINEMA

માહિતી અને પ્રસારણ મંત્રી અશ્વિની વૈષ્ણવે જણાવ્યું છે કે, વિશાળ ભાષાકીય અને સાંસ્કૃતિક વૈવિધ્ય ધરાવતા ભારતીય સિનેમાએ દેશમાં એકતાને મજબૂત કરવામાં મહત્વની ભૂમિકા ભજવી છે.

એક લેખમાં શ્રી વૈષ્ણવે જણાવ્યું છે કે, એક ભારત શ્રેષ્ઠ ભારતના વિઝનને મજબૂત કરવામાં સિનેમા શક્તિશાળી માધ્યમ રહ્યું છે. દંતકથા સમાન ફિલ્મકાર સત્યજીત રેને ટાંકતા શ્રી વૈષ્ણવે જણાવ્યું કે, ભારતીય સિનેમા પ્રાદેશિક અને ભાષાકીય સરહદોને પાર કરીને સહિયારી લાગણીઓ અને અનુભવોને રજૂ કરે છે. તેમણે જણાવ્યું કે, રાજ કપુરની શ્રી 420થી માંડીને મણીરત્નમની રોજા સુધીની ભારતીય ફિલ્મોએ દેશભરનાં લોકોનાં હૃદયને સ્પર્શ કર્યો છે. ઇન્ડિયન ઇન્સ્ટિટ્યૂટ ઓફ

ક્રિએટિવ ટેકનોલોજી સહિતની સંસ્થાઓ સ્થાપવાનો હેતુ ભારતીય સિનેમાને વૈશ્વિક મંચ પર લઈ જવાનો છે એમ તેમણે જણાવ્યું હતું.

FORBES LIST

ભારતના 100 સૌથી ધનાઢ્ય ઉદ્યોગપતિઓની સામૂહિક સંપત્તિ પ્રથમ વખત એક લાખ કરોડ ડોલરના સીમાચિહ્નને વટાવી ગઈ છે. ગયા વર્ષે તેમની કુલ સંપત્તિ 799 અબજ ડોલર હતી.

ફોર્બ્સના અહેવાલ મુજબ, ગયા વર્ષની સરખામણીએ દેશના 80 ટકાથી વધુ ઉદ્યોગપતિઓની સંપત્તિમાં વધારો થયો છે. રિલાયન્સ ઇન્ડસ્ટ્રીઝના ચેરમેન અને મેનેજિંગ ડિરેક્ટર મુકેશ અંબાણી 119 અબજ ડોલર સાથે પ્રથમ ક્રમે અને ગૌતમ અદાણી 116 અબજ ડોલર સાથે બીજા ક્રમે છે.

WEST BENGAL JUNIOR DOCTORS

પશ્ચિમ બંગાળમાં વિરોધ પ્રદર્શન કરી રહેલાં જુનિયર ડોક્ટરોની રાજ્ય સરકાર સાથેની મંત્રણા નિષ્ફળ ગઈ છે. ગઈ કાલે રાજ્ય સરકારનાં વરિષ્ઠ અધિકારીઓ સાથેની બેઠક બાદ જુનિયર ડોક્ટરોએ આ મંત્રણાને નિરાશાજનક ગણાવી હતી.

ડોક્ટરોએ આરોપ લગાવ્યો કે તેમને રાજ્ય સરકાર પાસેથી મૌખિક આશ્વાસન સિવાય કોઈ નક્કર જવાબ નથી મળ્યો. તેમણે જણાવ્યું કે સરકારે મેડિકલ કોલેજ પરિસરમાં તેમની સલામતીની માંગ પર લેખિત નિર્દેશ આપવાનો ઇનકાર કર્યો છે.

MEN'S T-20- CRICKET

ભારતે બાંગલાદેશ સામેની બીજી ટી-20 મેચમાં ગઈકાલે 86 રનથી ભવ્ય વિજય મેળવીને ત્રણ મેચોની શ્રેણી 2-0થી જીતી લીધી છે. નવી દિલ્હીનાં અરુણ જેટલી સ્ટેડિયમમાં રમાયેલી આ મેચમાં જીત સાથે ભારતે ટી-20નાં ઇતિહાસમાં

બાંગલાદેશ સામે સૌથી વધુ સરસાઇનો વિક્રમ સર્જ્યો છે. અગાઉ તેણે ટી 20 વર્લ્ડકપમાં 50 રનથી વિજય મેળવ્યો હતો. 222 રનનાં લક્ષ્યાંકનો પીછો કરતા બાંગલાદેશે મર્યાદિત 20 ઓવરમાં નવ વિકેટે 135 રન કર્યા હતા. મહમુદુલ્લાહે સૌથી વધુ 41 રન કર્યા હતા.

ભારત વતી નિતિશ રેડ્ડીએ વરુણ ચક્રવર્તીએ બે-બે વિકેટ લીધી હતી. અગાઉ ટોસ હાર્યા બાદ પ્રથમ બેટિંગ કરતા ભારતે 20 ઓવરમાં નવ વિકેટે 221 રન કર્યા હતા. નિતિશ રેડ્ડીએ સૌથી વધુ 74 રન કર્યા હતા. નિતિશ રેડ્ડીને ઓલ રાઉન્ડ દેખાવ બદલ પ્લેયર ઓફ ધ મેચ જાહેર કરવામાં આવ્યા હતા. ત્રીજી અને અંતિમ ટી-20 મેચ શનિવારે સાંજે સાત વાગ્યાથી હૈદરાબાદના રાજીવ ગાંધી ઇન્ટરનેશનલ સ્ટેડિયમ ખાતે રમાશે.

WOMEN T 20

ICC મહિલા T20 વર્લ્ડકપમાં, ભારતે ગઈકાલે રાત્રે દુબઈ ઇન્ટરનેશનલ ક્રિકેટ સ્ટેડિયમ ખાતે ગ્રુપ 'A' મેચમાં શ્રીલંકાને 82 રને હરાવીને મહિલા T20 વર્લ્ડ કપના ઇતિહાસમાં તેનો સૌથી મોટો વિજય નોંધાવ્યો હતો. મહિલા T20 વર્લ્ડ કપમાં રનના સંદર્ભમાં ભારતની આ અત્યાર સુધીની સૌથી મોટી જીત છે.

આ સાથે ગ્રુપ એમાં ભારત, પાકિસ્તાન અને ન્યૂઝીલેન્ડ કરતાં આગળ નીકળી ગયું છે. ભારતીય મહિલા ટીમે ટોસ જીતીને બેટિંગ લીધી હતી. હરમનપ્રિત કૌરનાં 50 અને સ્મૃતિ મંધાનાનાં 52 રનની મદદથી ભારતે 172 રનનો મજબૂત સ્કોર બનાવ્યો હતો.

173 રનનાં લક્ષ્યાંકનો પીછો કરતા શ્રીલંકા 19 ઓવર અને પાંચ બોલમાં 90 રનમાં ઓલઆઉટ થઈ ગયું હતું. હરમનપ્રિત કૌરને પ્લેયર ઓફ ધ મેચ જાહેર કરવામાં આવ્યા હતા. આજે ગ્રુપ બીની મેચમાં શારજાહ ક્રિકેટ સ્ટેડિયમ ખાતે બાંગલાદેશ અને વેસ્ટ ઇન્ડિઝ વચ્ચે મેચ રમાશે.

ISRAEL US TALKS

ઇરાન સાથે વધી રહેલા તણાવ વચ્ચે ઇઝરાયેલના પ્રધાનમંત્રી બેન્જામિન નેતન્યાહૂએ અમેરિકી રાષ્ટ્ર પ્રમુખ જો બાઇડન સાથે ટેલિફોનિક વાતચીત કરી હતી. વ્હાઇટ હાઉસના મીડિયા પ્રવક્તાએ એક નિવેદનમાં આ વાતચીતની 'સ્પષ્ટ' અને 'ફળદ્રુપ' ગણાવી હતી.

તેમણે વિગતો આપ્યા વિના જણાવ્યું કે બંને નેતાઓ વચ્ચે ઇરાન પર ગત સપ્તાહે કરાયેલી ઇઝરાયેલની કાર્યવાહી અંગે ચર્ચા થઈ હતી. 30 મિનિટના આ કોલ પછી ઇઝરાયેલના સંરક્ષણ પ્રધાને એક વીડિયો જાહેર કર્યો હતો, જેમાં ઇરાને 1 ઓક્ટોબરના રોજ કરેલા હુમલા સામે ઘાતક બદલો લેવાની ચીમકી ઉચ્ચારી હતી..

ઇરાને કરેલા હુમલામાં 180 જેટલી બેલેસ્ટિક મિસાઇલનો ઉપયોગ કર્યો હતો, જેને કારણે ઇઝરાયેલના ઘણા એરબેસ અને રહેણાંક વિસ્તારોને નુકસાન પહોંચ્યું હતું. જોકે જાનમાલનું નુકસાન થયું ન હતું.